

हर हर द्रियां वाधाई मैया द्रिसी द्रिसी बालकु प्यारो
जीअ जियारो।

साह साह मंझि समायो हिन जो मुश्कण आ मनठारो
जीअ जियारो॥

कींअ वजां मां घर में मैया चैन न उते अचे थो
रूपु रसीलो तुंहिजे बचे जो नेणनि मंझि नचे थो
रोम रोम रस भिजी चवे थी जिये तुंहिजो सुवनु सोभारो॥

कहिड़ी तपस्या ते तो जननी हीउ मिठो लालनु लधो आ
जंहिजो दर्शन असां अखियुनि खे चंदन खां भी थधो आ
जंहिजे द्रिसंदे रोम रोम में वजे थो नाम नगारो॥

हर्ष जी सरिता वहे थी घर घर बालक जनम थियण सां
अखड़ियूं ब्रियो कुछु द्रिसणु न चाहिनि रूप सुधा जे पियण
सां

संतु आहे या भगुवंत सचिड़ो आ नैननि जो तारो॥

बालकु पालकु मालिकु मिठिड़ो खलिक जो खालिकु
आहे

तुंहिजे अंचल ओट में अमां वेठो आ पाणु लिकाए
तुंहिजी अ गोद खे देव साराहिन आयो अनूपम बारो॥

सारे जग में हरी भगति जो अमां थींदो बोलु बाला
कथा मिठी किलकार सां साईं कंदो सुका मन आला
कसमु खणी थी चवां मां जननी आहे श्री राम दुलारो॥

दीन दुनिया जो वाली सतिगुरु हरिको हिन खे चवंदो
चिर जीवे चिर जीवे सभ जो मुखड़ो इहा मिठी लाति
लवंदो

श्री राम रीझाए कृष्ण कुद्राए सुखी कंदो जगु सारो॥

मनहर मैगसि चंद्र बचो तुंहिजो मैथिलि माग निवासी
जंहिजो दिव्य अनुराग अनूठो आहे अचल अविनाशी
हिकिड़ी नज़र सां निहालु कंदो हीउ सभु पतितनि जो

पाड़ो॥